

4. पशुओं की आयु ज्ञात करना :

एक पशुपालक के लिये पशुओं की आयु के विषय में पूरी जानकारी होना अति आवश्यक है, क्योंकि उसे पशुओं को बेचने एवं खरीदने में इसकी बहुत आवश्यकता होती है पशुओं की आयु ज्ञात करने की निम्न विधियाँ प्रचलित हैं -

4.1 अभिलेखों द्वारा पशु की आयु ज्ञात करना :

पशुओं की आयु ज्ञात करने में यह बहुत उत्तम विधि है। इस विधि से पशु की आयु का बिल्कुल ठीक पता चल जाता है क्योंकि जब कोई गाय बच्चा देती है उसी समय रिकार्ड में उस गाय के ब्याने की तिथि तथा बच्चे की जन्म तिथि अंकित कर दी जाती है।

4.2 सींगों द्वारा :

पशुओं के सींग पर बने छल्ले या धारियों (Rings) को ध्यानपूर्वक गिनकर गाय, बैल, भैंस आदि की आयु ज्ञात की जाती है। प्रायः पशु के सींग पर पहला छल्ला तीन वर्ष की आयु में बनता है, इसके बाद प्रत्येक छल्ला एक वर्ष के अन्तर से सींगों पर बनता रहता है। इस प्रकार सींग पर छल्लों की संख्या गिनकर उसमें दो जोड़ने पर पशु की आयु वर्षों में ज्ञात हो जाती है। जैसे यदि किसी पशु के सींग पर चार छल्ले हों तो उसमें दो जोड़ने पर पशु की आयु छः वर्ष होगी। छल्लों की संख्या में दो इसलिये जोड़ा जाता है क्योंकि पहले व दूसरे वर्ष सींग पर कोई छल्ला नहीं बनता।

$$\text{सूत्र-पशु की आयु वर्षों में} = \text{सींग पर छल्लों की संख्या} + 2$$

4.3 दाँतों द्वारा :

आयु ज्ञात करने की उपरोक्त सभी विधियों में कुछ न कुछ कमी होने के कारण केवल यही विधि अच्छी समझी जाती है। पशु मेलों, बाजारों, पैठ एवं देहातों में लोग पशु के दाँत देखकर ही उसकी आयु ज्ञात करते हैं। यह विधि अधिक विश्वसनीय है दाँतों द्वारा पशुओं की आयु ज्ञात करने के लिये दाँतों का सावधानीपूर्वक निरीक्षण करते हैं। गाय, भैंस व अन्य जुगाली करने वाले पशुओं में अग्र प्रकार के दाँत पाये जाते हैं।

गाय एवं भैंस के स्थाई दाँत निकलने एवं घिसने की आयु :

क्र.सं.	दाँतों की किस्म	दाँत निकलने की आयु		घिसने की आयु (वर्षों में)
		गाय	भैंस	
1.	कृन्तक केन्द्रीय जोड़ा	2 से 2 ^{1/2} वर्ष	2 ^{1/2} वर्ष	5 ^{1/2} से 6 वर्ष
2.	कृन्तक मध्यवर्ती जोड़ा	2 ^{1/2} वर्ष 3 वर्ष	3 ^{1/2} वर्ष	7 से 8 वर्ष
3.	कृन्तक पार्श्वीय जोड़ा	3 ^{1/2} वर्ष 4 वर्ष	4 ^{1/2} वर्ष	8 से 9 वर्ष
4.	कृन्तक कोन जोड़ा	4 ^{1/2} वर्ष 5 वर्ष	5 से 5 ^{1/2} वर्ष	9 से 10 वर्ष
5.	प्रथम जोड़ा अग्रदाढ़	2 वर्ष	-	-
6.	द्वितीय जोड़ा अग्रदाढ़	2 ^{1/2} वर्ष	-	-
7.	तृतीय जोड़ा अग्रदाढ़	3 वर्ष	-	-
8.	प्रथम जोड़ा मुख्य दाढ़	6 माह	-	-
9.	द्वितीय जोड़ा मुख्य दाढ़	12 माह	-	-
10.	तृतीय जोड़ा मुख्य दाढ़	18 माह	-	-

